



महाराष्ट्र शासन राजपत्र

असाधारण भाग एक-अ-नाशिक विभागीय पुरवणी

वर्ष - ४, अंक - ३९]

सोमवार, डिसेंबर १४, २०१५ / अग्रहायण २३, शके १९३७

[पृष्ठे २, किंमत : २.००

असाधारण क्रमांक ३९

प्राधिकृत प्रकाशन

विभागीय आयुक्त यांजकडून

वाचले.—(१) मुंबई प्रांतिक महानगरपालिका अधिनियम, १९४९ चे कलम १० (१-ई).

(२) राज्य निवडणूक आयोग, मुंबई यांचेकडील आदेश क्रमांक रानिआ/नप/२००९/प्र.क्र. १/३/का-५/का.६, दिनांक ५ जून २०१०.

(३) राज्य निवडणूक निर्णय आयोग, मुंबई यांचेकडील पत्र क्रमांक रानिआ/मनपा २०१५/प्र.क्र. ९/का-०५, दिनांक २८ एप्रिल २०१५.

(४) आयुक्त, जळगाव महानगरपालिका यांचेकडील पत्र क्रमांक पो.नि. २०१४/हि.त.क./२५८०/२०१४-१५, दिनांक १७ मार्च २०१५.

(५) आयुक्त, जळगाव महानगरपालिका यांचेकडील पत्र क्रमांक पो.नि. २०१४/हि.त.क./३४१/२०१५-१६, दिनांक १२ मे २०१५.

आदेश

क्रमांक नपा २ (१)/१६६५९/२९५२०/२०१५.—ज्याअर्थी, मुंबई प्रांतिक महानगरपालिका अधिनियम, १९४९ चे कलम १० (१-ई) अन्वये राज्य निवडणूक आयोगाने निर्धारित केलेल्या वेळेमध्ये आणि आवश्यक केलेल्या रितीने निवडणूक खर्चाचा हिशोब देण्यास कसूर केली आहे, अशा उमेदवारांना अनर्ह ठरविणेची तरतूद आहे. राज्य निवडणूक आयोग, महाराष्ट्र, मुंबई यांचेकडील दिनांक ५ जून २०१० चे आदेशान्वये महानगरपालिका निवडणुका लढविणाऱ्या उमेदवारांनी निवडणूक खर्चाची माहिती शपथपत्रासह राज्य निवडणूक आयोगाने विहित केल्यानुसार निकाल जाहीर झाल्यापासून ३० दिवसांच्या कालावधीमध्ये सादर न केल्यास अशा उमेदवारांना अनर्ह ठरविण्याबाबतचे अधिकार विभागीय आयुक्त यांना प्रदान केलेले आहेत.

आयुक्त, जळगाव महानगरपालिका यांचेकडील पत्र क्रमांक पो.नि. २०१४/हि.त.क./२५८०/२०१४-१५, दिनांक १७ मार्च २०१५ तसेच पो.नि.-२०१४/हितक/३४१/२०१५-१६, दिनांक १२ मे २०१५ अन्वये जळगाव महानगरपालिका पोट-निवडणूक २०१४, प्रभाग क्रमांक १९-अ मधील निवडणूक लढविणारे श्री. सपकाळे विशाल रमेश व श्री. मुविकोराज मुरलीधर कोल्हे ह्या उमेदवारांनी निवडणुकीत केलेल्या खर्चाबाबतची माहिती शपथपत्रासह विहित मुदतीत सादर केलेली नाही, असा अहवाल या कार्यालयास सादर केलेला आहे.

त्यानुसार जळगाव महानगरपालिका पोट-निवडणूक २०१४, प्रभाग क्रमांक १९-अ मधील निवडणूक लढविलेले व विहित मुदतीत शपथपत्रासह खर्चाची माहिती सादर न केलेले श्री. सपकाळे विशाल रमेश व श्री. मुविकोराज मुरलीधर कोल्हे या उमेदवारांना मुंबई प्रांतिक महानगरपालिका अधिनियम, १९४९ चे कलम १० (१-ई) मधील तरतुदीनुसार अनर्ह का ठरविण्यात येऊ नये ? याबाबत खुलासा करण्यासाठी दिनांक ६ जुलै २०१५ व २० जुलै २०१५ रोजी विभागीय आयुक्त कार्यालय, नाशिक येथे उपस्थित राहण्याबाबत नोटिसा बजविण्यात आल्या होत्या. सदर नोटिशीमध्ये ते जर

नेमून दिलेल्या दिवशी म्हणणे सादर केले नाही तर, त्यांचे काहीही एक म्हणणे नाही, असे समजून पुढील कार्यवाही करण्यात येईल, असे देखील कळविण्यात आले होते. तथापि, सदर सुनावणीचे दोन्ही दिनांकास श्री. सपकाळे विशाल रमेश व श्री. मुविकोराज मुरलीधर कोल्हे हे दोन्ही उमेदवार गैरहजर राहिले व खुलासा सादर केला नाही.

त्याअर्थी, मी, एकनाथ डवले, विभागीय आयुक्त, नाशिक विभाग, नाशिक मला प्राप्त अधिकाराचा वापर करून खालील नमूद परिशिष्ट यादीतील उमेदवारांना निवडणुकीत केलेल्या खर्चाबाबतची माहिती शपथपत्रासह मुदतीत सादर न केल्यामुळे मुंबई प्रांतिक महानगरपालिका अधिनियम, १९४९ चे कलम १० (१-ई) चे तरतुदी अन्वये या आदेशाच्या दिनांकापासून परिशिष्टात नमूद केलेल्या उमेदवारांना निवडणूक लढविण्यास पुढील ३ वर्षासाठी अनर्ह ठरवित आहे.

परिशिष्ट

अ. क्र.	प्रभाग क्रमांक	उमेदवाराचे नाव	उमेदवाराचा पत्ता
१	२	३	४
१	१९-अ	सपकाळे विशाल रमेश	पक्की चाळ, वाल्मीकनगर, जळगाव
२	१९-अ	मुविकोराज मुरलीधर कोल्हे	सि.स.नं. ३३६२-सी, योगेश्वरनगर, जळगाव

एकनाथ डवले,

विभागीय आयुक्त,

नाशिक विभाग, नाशिक.

नाशिक, ५ डिसेंबर २०१५.